

మే 7 నుంచి కొత్త రేషన్ కార్డులకు దరఖాస్తుల స్వీకరణ



- పౌరసరఫరాల శాఖ మంత్రి నాదెండ్ల మనోహర్
- కొత్త కార్డులు జారీ, రేషన్ కార్డు స్పిట్, కొత్త సభ్యుల చేరిక, చిరునామా మార్పులు చేసేందుకు అవకాశం
- క్యూఆర్ కోడ్ తో కూడిన స్కాన్ రేషన్ కార్డును జారీ చేస్తాం
- క్యూఆర్ కోడ్ స్కాన్ చేస్తే గడిచిన ఆరు నెలలుగా తీసుకున్న రేషన్ వివరాలు కనిపిస్తాయి

పోలవరం ప్రాజెక్టు పూర్తితో నదుల అనుసంధానంకు శ్రీకారం

అంకుశం ప్రత్యేక ప్రతినిధి అమరావతి

రాష్ట్ర అభివృద్ధికి, పోలవరం ప్రాజెక్ట్ పూర్తికి అవినాభావ సంబంధం ఉందని జలవనరుల శాఖ మంత్రి నిమ్మల రామానాయుడు విదేశీ నిపుణుల బృందానికి చెప్పారు. అలాగే జాతీయస్థాయిలో నదుల అనుసంధానానికి పోలవరం ప్రాజెక్టు పూర్తికి విదదీయలేని పరస్పర ఆధార ప్రాజెక్టులుగా మంత్రి అభివర్ణించారు. అందువల్లనే ప్రధాని మోదీ, ముఖ్యమంత్రి చంద్రబాబు నాయుడు కూడా పోలవరం పై ప్రత్యేక దృష్టి నిలిపారని మంత్రి వివరించారు. పోలవరం ప్రాజెక్ట్ పూర్తికి సాంకేతిక సలహాలు ఇవ్వడానికి వచ్చిన విదేశీ నిపుణుల బృందాన్ని మంత్రి నిమ్మల రామానాయుడు మంగళవారం కలిశారు. పోలవరం ప్రాజెక్టు నిర్మాణాన్ని యుద్ధ ప్రాతిపదికన పూర్తి చేయాల్సిన అవశ్యకతను, అవసరాన్ని నిపుణుల బృందానికి తెలియజెప్పారు. ముందు నిర్దేశించుకున్న లక్ష్యం ప్రకారం 2027 - మిగతా3లో



కొత్తగా 16 ఆలయాల్లో నిత్యాన్నదాన పథకం



- దేవాదాయ శాఖలో 137 ఉద్యోగాల భర్తీకి గ్రీన్ సిగ్నల్
- మరో 200 వైదిక సిబ్బంది కొలువుల నియామకాలకు కూడా..
- దేవాదాయ శాఖపై సమీక్షలో ముఖ్యమంత్రి చంద్రబాబు

అంకుశం ప్రత్యేక ప్రతినిధి అమరావతి

దేవాదాయ శాఖలో ఎప్పటి నుంచో ఖాళీగా ఉన్న డిప్యూటీ కమిషనర్, గ్రేడ్ 1, 3 ఈవోతో సహా భారీగా పోస్టుల భర్తీకి ముఖ్యమంత్రి నారా చంద్రబాబు నాయుడు ఆమోదం తెలిపారు. మొత్తం 5 విభాగాల్లో 137 పోస్టులను డైరెక్ట్ రిక్రూట్మెంట్ విధానంలో భర్తీ చేయాలని ముఖ్యమంత్రి అధికారులను ఆదేశించారు. డిప్యూటీ కమిషనర్ 6, అసిస్టెంట్ కమిషనర్ 5, గ్రేడ్-1 ఈవో 6, గ్రేడ్-3 ఈవో 104, 16 జూనియర్ అసిస్టెంట్ పోస్టులను భర్తీ చేయాలని సూచించారు. ఈ నియామక ప్రక్రియ త్వరగా పూర్తిచేసి ఆలయాలు సమర్థవంతంగా నిర్వహించేలా చూడాలన్నారు. అలాగే 200 వరకు ఉన్న వైదిక సిబ్బంది ఖాళీలను కూడా అర్హులైన వారితో భర్తీ చేయాలని ముఖ్యమంత్రి చెప్పారు. మంగళవారం సచివాలయంలో దేవాదాయ శాఖపై అధికారులతో ముఖ్యమంత్రి సమీక్ష జరిపారు. రాష్ట్రంలోని - మిగతా3లో

అవకతవకలకు పాల్పడితే కాంట్రాక్టర్లపై కఠిన చర్యలు

- ఇప్పటికే అనేక ఫిర్యాదులు నా దృష్టికి వచ్చాయి
- ఈ-శ్రమ్ పోర్టల్ లో కార్మికులను నమోదు ప్రక్రియ వేగవంతం చేయాలి
- ఫ్యాక్టరీస్ డిపార్ట్మెంట్లో ప్రమాదాలను నివారించే విధంగా చర్యలు
- అర్హతలు ఉండి కంప్యూటర్ ద్వారా కేటాయింపులు చేసి చెప్పే విధంగా ప్రతి ఏజెన్సీ ఉండాలి
- కార్మిక శాఖ మంత్రి వాసంశెట్టి సుభాష్



అంకుశం ప్రత్యేక ప్రతినిధి అమరావతి

మ్యూన్ పవర్ ఏజెన్సీలు అవకతవకలను ఇక ఎట్టి పరిస్థితులలో ఉపేక్షించేది లేదని ఏపీ కార్మిక శాఖ మంత్రి వాసంశెట్టి సుభాష్ అన్నారు. అమరావతిలో కార్మిక అండ్ ఫ్యాక్టరీల శాఖల అధికారులతో సమావేశమైన మంత్రి మ్యూన్ పవర్ ఏజెన్సీల తీరుపై ఆగ్రహం వ్యక్తం చేశారు. ఏజెన్సీల కింద పనిచేస్తున్న సిబ్బందికి కనీసం వేతనాలు కూడా చెల్లించకుండా ఇబ్బందులు పెట్టడం ఏమిటని ప్రశ్నించారు. కొంతమంది కాంట్రాక్టర్లు మ్యూన్ పవర్ కింద పని చేస్తున్న కార్మికులకు పీఎఫ్ లు కూడా కట్టడం లేదని మంత్రి ఆరోపించారు.

ఫ్యాక్టరీస్ డిపార్ట్మెంట్లో ప్రమాదాలను నివారించే విధంగా చర్యలు తీసుకుంటున్నామని దీనిలో భాగంగానే థర్డ్ పార్టీ ఆడిట్లో ఏజెన్సీలకు అనుభవం ఉండి, అర్హతలు ఉండి కంప్యూటర్ ద్వారా కేటాయింపులు చేసి చెప్పే విధంగా ప్రతి ఏజెన్సీ ఉండాలని అధికారులను ఆదేశించారు. ముందుగా లేబర్ డిపార్ట్మెంట్ వెబ్ సైట్ తో పాటు ఫ్యాక్టరీస్ డిపార్ట్మెంట్ వెబ్ సైట్ ను మంత్రి ప్రారంభించారు. అనంతరం ఆయన మాట్లాడుతూ రాష్ట్రంలో 86 లక్షల మంది కార్మికులు వివిధ రంగాలలో పనిచేస్తున్నారని వారి అభివృద్ధికి కూటమి కట్టుబడి ఉందని చెప్పారు. కష్టజీవులుగా - మిగతా3లో

ప్రతి ధాన్యపు గింజను రాష్ట్ర ప్రభుత్వమే కొనుగోలు చేయాలి

సిపిఐ రాష్ట్ర కార్యదర్శి కె. రామకృష్ణ డిమాండ్



అంకుశం స్పాన్ విజయవాడ మే 6

ధాన్యం కొనుగోలు పరిశీలించడానికి గత నెల 14వతేదీన సివిల్ సప్లై మంత్రి నాదెండ్ల మనోహర్ విజయవాడ రూరల్ మండలం పైదూరుపాడు సందర్శించి ధాన్యం మొత్తాన్ని కొనుగోలు చేస్తామని హామీనిచ్చినప్పటికీ పైదూరుపాడులో రైతుల వద్ద ధాన్యాన్ని సంచలలో నింపి 15 రోజుల్లోనూ మిల్లులకు తరలించక పోవడం రాష్ట్ర ప్రభుత్వం పరిపాలన ఎంత దుర్మార్గంగా ఉందో అర్థమవుతున్నదని సిపిఐ రాష్ట్ర కార్యదర్శి కె.రామకృష్ణ దుయ్యబట్టారు. ఈ రోజు (మంగళవారం) సిపిఐ రాష్ట్ర సమితి ఆధ్వర్యంలో రాష్ట్ర కార్యదర్శి కె.రామకృష్ణ, సిపిఐ యన్ టీ ఆర్ జిల్లా కార్యదర్శి దోనేపూడి శంకర్, రాష్ట్ర కార్యవర్గ సభ్యులు సి హెచ్ కోటేశ్వరరావు ఆంధ్రప్రదేశ్ కౌలురైతుల సంఘ రాష్ట్ర ప్రధాన కార్యదర్శి పి.జమలయ్య, రైతు సంఘం రాష్ట్ర ఉపాధ్యక్షులు మల్లీదీ యలమందారావు, కౌలురైతుల సంఘం జిల్లా అధ్యక్షులు బుడ్డి రమేష్, జిల్లా పార్టీ నాయకులు బుడ్డి రాయప్ప తదితర ప్రతినిధి బృందం యన్ టీ ఆర్ జిల్లా విజయవాడ రూరల్ మండలం పైదూరుపాడు గ్రామంలో ధాన్యం కొనుగోలులో జరుగుతున్న జాప్యాన్ని పరిశీలించారు. ధాన్యం అమ్ముకోవడంలో రాష్ట్ర ప్రభుత్వ విధానాన్ని గురించి రైతులను వివరాలు అడిగి తెలుసుకున్నారు. ఈ సందర్భంగా రామకృష్ణ మాట్లాడుతూ ధాన్యం కొనుగోలు విషయంలో నాదెండ్ల మనోహర్ చెప్పిన మాటలకు, అచరణకు పొంతన లేదన్నారు. ఒక పైదూరుపాడులోనే సమస్య జట్టిలాగా ఉంటే మిగతా గ్రామాల్లో ఎలా ఉందో తెలుస్తుందన్నారు. సంచలు ఇప్పటిలోను, - మిగతా2లో

